



ГУЛЧЕХРА СУЛАЙМОНЇ

ШЕЪРХО

Гулчеҳра Сулаймонӣ шоираи ширинзабон аст. Шеърӣро ҳама бо шавқу шодӣ замзама мекунем. Китоби шоираро дар мағоза меҷӯем, аз китобхона мегирем, ба ҳамдигар тӯҳфа мекунем. Китоби нави «Шеърҳо»-и Гулчеҳра Сулаймонӣ ба ифтихори 30-солагии ҷашни Истиқлолияти Тоҷикистон барои ҳамаи мо тӯҳфаи арзанда аст!



Вазорати маориф ва илми
Ҷумҳурии Тоҷикистон



USAID
АЗ МАРДУМИ АМРИКО

ГУЛЧЕҲРА СУЛАЙМОНӢ

ШЕЪРҲО

Китоби мазкур бо кумаки мардуми Амрико нашр шудааст, ки аз Оҷонсии ИМА оид ба рушди байналмилалӣ (USAID) ба хонанда дастрас карда мешавад. Мазмун ва мундариҷаи китоб маҳсули фикри муаллиф буда, метавонад, бо нуқтаи назари USAID ва ҳукумати ИМА мувофиқат накунад.

Душанбе-2020

ББК 84-44 (2 Тоҷик)
УДК 398.21 (575.3)
Г 94

Синф 2. Сатҳи 2.2.
Навъ/жанр: бадеӣ-шеър

Сулаймонӣ Г. Шеърҳо.
Душанбе, «Офсет», 2020. 16 саҳ.

ISBN 978-99975-65-97-6

© Г. Сулаймонӣ. 2020,
Рақами шартнома AID-176-C-16-00003.
Ҳамаи ҳуқуқҳо ҳифз карда шудааст.



Гулчеҳра Сулаймонӣ
(1928-2003)

Шоираи халқии Тоҷикистон, барандаи Ҷоизаи давлатии ба номи Абӯабдуллоҳи Рӯдакӣ, адиби хурду калон – Гулчеҳра Сулаймонӣ дар шаҳри Бухорои шариф дар оилаи шоири шаҳир ва навҷӯву навгӯй – Пайрав Сулаймонӣ ба дунё омадааст. Баъдан бо ташвиқи дасгирии устодон Абулқосим Лоҳутиву Мирзо Турсунзода ба шаҳри Душанбе омадааст.

Адибаи рангинхаёлу кӯдакхисол асарҳои зиёде эҷод кардааст. Бисёр шеърҳои ӯ, ҳамчун «Бибиҷонам меояд», «Хоҳаракам», «Очам хамир мекунад», «Чил кокули бозигар» ва монанди инҳо, дар мақому мартаби зеботарин ва шевотарин шеърҳои кӯдакони тоҷик қарор доранд.




Бибиҷон

Бибиҷонам меояд,
Дилу ҷонам меояд.
Аз раҳи дур меояд,
Базӯр-базӯр меояд.
Бибим ояд, мо – хурсанд,
Кисаҳояш – пури қанд.
Мавизу мағз меорад,
Чизҳои нағз меорад.
Ғапҳои бибим ширин,
Қанд барин, асал барин.



Бибим – кони афсона!
Бибиҷонам – ягона!
Бибиҷонам меояд,
Дилу ҷонам меояд.
Равам, кӯрпача орам,
Болишти пар гузорам.



Чояки гарм биёрам,
Нонаки нарм биёрам.
Бибиҷона шинонам,
Хафа шудан намонам.
Бибиҷони хушрӯям,
Бибии қиссагӯям.




ҚИССА


Очақон, як қисса гӯ,
Як қиссаяки хушрӯ.
Як қиссаи наву соз,
Қиссаи дуру дароз.



Очақон, як қисса гӯ,
Дар ин қиссаяки ту



Гурбаю муш набошад,
Заргӯш бегӯш набошад.



Хирсак нодон набошад,
Оҳу ҳайрон набошад.
Рӯбаҳ бедум набошад,
Айёру шум набошад.



Бузакаш бегург бошад,
Нотарсу бузург бошад.
Бачаҳош доно бошанд,
Ба монанди мо бошанд!





Дӯлона

Сари кӯҳу лаби ҷар,
Қадди роҳу пушти дар –
Дӯлона марҷон шудааст,
Аҷаб фаровон шудааст.

Сар то ба по зар шудааст,
Ҳамранги ахгар шудааст.
Худ бинигар, дугона,
Буттаяки дӯлона

Ҳоло чиро мемонад?
Ҷониби худ меҳонад?!
Ҳусни дара – дӯлона!
Ҳушманзара – дӯлона!



Як бутта, пури марҷон,
Дар таҳи ҷар овеzon.
Дарё онро мешӯяд,
Мебӯяду мегӯяд:



– Ҳой, ту ҷасурӣ, ё на?
Ин кироӣ дӯлона!



– Шамоли сари майдон,
Биё, дӯлона афшон!
Домани худ пур кунем,
Ҳӯрему ҳузур кунем.



Ҳамели марҷон кунем,
Ҳалқаи рахшон кунем.
Дӯлонаи сари роҳ –
Файзи кафи тирамоҳ!

ШАҲТУТ

Тарҷума аз Хонумона Алибейлӣ

Шаҳтути мо шоҳи тут,
Медурахшад чу ёқут
Мисли донаи анор,
Фақат маро интизор.





Ҷойи ман – шохи боло,
Шаҳтуташ – навъи альё!
Серобу сурху рахшон,
Худаш ояд ба даҳон,
Ѓуед акнун аз куҷо
Сияҳ шавам сар то по?



ХУДАМ ДИДАМ

Ман худам дидам!
Дида, хандидам:
Рӯйи осмон
Як гови калон
Чарида мегашт.
Гумон накунед,
Парида мегашт.
Дина чоштгоҳ
Дидам,
Ба Худо!
Рӯйи осмон

Як гови калон
Чарида мегашт,
Бе болу
Бе пар
Парида мегашт.
Сар то ба пояш,
Чашми алояш,
Ҳам думаш,
Сумаш,
Ишками хумаш
Ҳама – сап-сафед!
Аз абрҳо буд!



БОЗИЧАҲО

Тарҷума аз Ағния Барто

ФИЛ

Вақти хоб шуд, гӯсола
 Ҷо шуд назди бузғола.
 Хирсбача ҳам хоба зад,
 Фақат фил намехобад.
 Сар мечунбонад ҳамон
 Ё ба ёди Ҳиндустон.



ХИРСАК

Хирсакамро ғалтонданд,
 Якпоя карда монданд.
 Лекин намепартоям,
 Азиз аст аз бароям.



АСПАК

Чархи фалак равон шуд,
Чархи фалак давон шуд,
Рахшон шуд, чароғон шуд,
Хурсандии калон шуд,
Ҷонваракон қатор,
Ба ногаҳ шуда бедор,



Шодикунон давиданд,
Бозикунон давиданд,
Гургу хирсу шерро бин!
Паланги далерро бин!
Уштури калонро бин!
Оҳуи чаққонро бин!

Саманд – аспи бодпо,
Аспаки маҳбуби мо,
Ёлу думаш қир барин,
Давиданаш тир барин,
Аз ҳама пеш медавад –
Аз сумаш алав парад,



Чархи фалак каме ист,
Чархи фалак даме ист,
Савор шавам ман як бор,
Ба аспи ситорадор,
Савораи зӯрам ман!
Баччаи ҷасурам ман!

БАРФ

Тарҷума аз Силва Капутикян

Оча, ин барфро бин,
Гулҳои сафед барин!
Боғи мо шуд саросар
Сап-сафеду гул ба сар.
Рафта чинам як даста,
Ба ту биёрам баста.



Чаро зарраҳои барф
Парида аз ҳар тараф,
Дар рӯи дастони ман
Гум мешавад тамоман?!



Хонандаи азиз!

Шодем, ки боз як асари тоза мутолиа кардӣ.
Офарин! Умедворем, ин китоб ба ту писанд
омад. Бовар дорем, ки пас аз хондан нуктаҳои
муҳимми китобро баён карда метавонӣ:

1. Муаллифи асар кист?
2. Асар чӣ ном дорад?
3. Асар дар кадом жанр (ҳикоя, афсона,
шеър) эҷод шудааст?
4. Воқеа кай ва дар куҷо ба вуқӯъ омадааст?
5. Мазмуни асосии асар дар бораи чист?
6. Симоҳои асосии асар чиҳоянд?
7. Кадом лаҳзаи асар ба ту маъқул шуд?
8. Аз мазмуни асар чӣ хулоса баровардӣ?

Бовар дорем, ба ҳамсинфу ҳамсол, шиносу
дӯст ва хоҳару бародаронат дар бораи китоби
хондаат нақл мекунӣ ё мутолиаи онро тавсия
медихӣ.

Китоб ройгон дастрас карда мешавад

Гулчеҳра Сулаймонӣ
ШЕЪРҲО

Рассом Сулаймон Шарифӣ

Муҳаррири масъул: Ато Мирхоҷа

Ҳайати таҳрир: Баҳриддин Камолиддинов

Мирзо Солеҳ

Саидамир Аминов

Абдуҷаббор Алиев

Фаридуни Умарбек

Мушовирон: Аҳмадшоҳ Комилзода

Муҳиддин Зиёиён

Тарроҳ: Сулаймон Шарифӣ

Ба чоп 15.01.2021 имзо шуд.

Андозаи 70×90 1/16.

Ҷузъи чопӣ 1,0.

Адади нашр 7500 нусха.

Дар матбааи ҶДММ «Офсет» чоп шудааст.

